

śrīḥ
śrīmatē rāmānujāya namaḥ
śrīmatē niḡamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyē uttarakāṇḍē

॥ *dvīnavatitamah sargaḥ* ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ dvinavatitamah sargaḥ ॥

śrīrāmāśvamēdhē dānamānayōrutkarṣaḥ

tat sarvamaḥhilēnāśu
prasthāpya bharatāgrajaḥ |
hayaṁ lakṣaṇasampannaṁ
kṛṣṇasāraṁ mumōca ha || 7.92.1 ||

ṛtvigbhirlakṣmaṇaṁ sārdha -
maśvē ca viniyujya ca |
tatō'bhyagacchat kākutsthaḥ
saha sainyēna naimiṣam || 7.92.2 ||

yajñavāṭaṁ mahābāhu -
rdṛṣṭvā paramamadbhutam |
praharṣamatulaṁ lēbhē
śrīmāniti ca sō'bravīt || 7.92.3 ||

naimiṣē vasatastasya
sarva ēva narādhipāḥ |
āninyurupahārāṁśca
tān rāmaḥ pratyapūjayat || 7.92.4 ||

annapānādivastrāṇi
 sarvōpakaraṇāni ca |
 bharataḥ sahaśatrughnō
 niyuktō rājapūjanē || 7.92.5 ||

vānarāśca mahātmānaḥ
 sugrīvasahitāstadā |
 viprāṇām praṇatāḥ sarvē
 cakrīrē parivēṣaṇam || 7.92.6 ||

vibhīṣaṇaśca rakṣōbhi -
 rbahubhiḥ susamāhitaḥ |
 ṛṣīṇāmugratapasām
 kiṅkaraḥ samapadyata || 7.92.7 ||

upakāryā mahārḥāśca
 pārthivānām mahātmanām |
 sānugānām naraśrēṣṭhō
 vyādidēśa mahābalaḥ || 7.92.8 ||

ēvaṃ suvīhitō yajñō
 hyaśvamēdhō hyavartata |
 lakṣmaṇēna suguptā sā
 hayacaryā pravartata || 7.92.9 ||

īdṛśaṃ rājasimhasya
 yajñapravaramuttamam |
 nānyaḥ śabdō'bhavat tatra
 hayamēdhē mahātmanaḥ || 7.92.10 ||

chandato dēhi dēhīti

yāvat tuṣyanti yācakāḥ |

tāvat sarvāṇi dattāni

kratumukhyē mahātmanaḥ || 7.92.11 ||

vividhāni ca gauḍāni

khāṇḍavāni tathaiva ca |

na niḥsṛtaṁ bhavatyōṣṭhād

vacanaṁ yāvadarthinām || 7.92.12 ||

tāvad vānararakṣōbhi -

rdattamēvābhyadṛśyata |

na kaścīnmalinō vāpi

dīnō vāpyathavā kṛśaḥ || 7.92.13 ||

tasmin yajñavarē rājñō

hr̥ṣṭapuṣṭajanāvṛtē |

yē ca tatra mahātmānō

munayaściraajīvinaḥ || 7.92.14 ||

nāsmaraṁstādr̥śaṁ yajñaṁ

dānaughasamalaṅkṛtaṁ |

yaḥ kṛtyavān suvarṇēna

suvarṇaṁ labhatē sma saḥ || 7.92.15 ||

vittārthī labhatē vittaṁ

ratnārthī ratnamēva ca |

hiraṇyānāṁ suvarṇānāṁ

ratnānāmatha vāsasām || 7.92.16 ||

anīsaṃ dīyamānānāṃ
 rāśiḥ samupadrśyatē |
 na śakrasya na sōmasya
 yamasya varuṇasya ca || 7.92.17 ||

īdrśō dr̥ṣṭapūrvō na
 ēvamūcustapōdhanāḥ |
 sarvatra vānarāstasthuḥ
 sarvatraiva ca rākṣasāḥ || 7.92.18 ||

vāsōdhanānnakāmēbhyaḥ
 pūrṇahastā dadurbhṛśam |
 īdrśō rājasimhasya
 yajñāḥ sarvaguṇānvitaḥ |
 saṃvatsaramathō sāgraṃ
 vartatē na ca hīyatē || 7.92.19 ||

|| ityārṣē śrīmadrāmāyaṇē vālmikīyē ādikāvyē
 uttarakāṇḍē dvinavatitamaḥ sargaḥ ||